

इति वैदिकरसेन्द्रसारसंघे पाण्डुरोगाधि-
कारे ॥ ॥ ॥ ॥

पाण्डुः, स्त्री, (पंडु + कृः । निपातनात् दीर्घत्वम् ।)
माघपर्णी । इति शब्दचन्द्रिका ॥ माघाणी
इति भाषा ॥ पाण्डुवर्णस्त्री । इति सुगंधोघ-
वाकरणम् ॥

पाण्डुकः, पुं, (पाण्डु + संज्ञार्था कन् ।) पाण्डु-
रोगः । पाण्डुराणा । इति शब्दरत्नावली ॥
पाण्डुवर्णः । इति हलायुधः ॥

पाण्डुकण्टकः, पुं, (पाण्डुवर्णाणि कण्टकान्यस्येति ।)
अपामार्गः । इति राजनिर्घण्टः ॥

पाण्डुकम्बलः, पुं, (पाण्डुवर्णः कम्बलः नित्यकर्म-
धारयः ।) श्वेतप्रावारः । प्रस्तरभेदः । इति
भेदिनी । ले, १७० ॥ पाण्डुवर्णकम्बलः । इति भरतः ॥
पाण्डुकम्बली, [नृ] पुं, (पाण्डुवर्णकम्बलेन परि-
वृतः । पाण्डुकम्बल + "पाण्डुकम्बलादिनिः ।" ४।
२। ११ । इति इनिः ।) पाण्डुवर्णकम्बलावृत-
रथः । इत्यमरः । २। ८। ५४ ॥ पाण्डुकम्बल-
युक्ते, त्रि ॥

पाण्डुतारः, पुं, (पाण्डुवर्णस्तूररिति कर्मधारयः ।)
धवतृचः । इति राजनिर्घण्टः ॥

पाण्डुनागः, पुं, (पाण्डुवर्णो नाग इव । यद्वा, नाग
इव पाण्डुरिति राजदन्तादिवत् समासः ।)
पुन्नागवृक्षः । इति शब्दरत्नावली ॥ (पाण्डु-
वर्णो नाग इति वियहे ।) श्वेतहस्ती श्वेत-
सर्वपक्ष ॥

पाण्डुपत्नी, स्त्री, (पाण्डु पञ्चमस्या इति जातित्वात्
डौप् ।) रेणुका । इति राजनिर्घण्टः ॥ (पर्यायो-
ऽस्या यथा,—

“रेणुका राजपुत्री च नन्दिनी कपिला द्विजा ।
भस्मगन्ता पाण्डुपत्नी स्मृता कौन्तेी हरेणुका ॥
इति भावप्रकाशस्य पूर्वखण्डे प्रथमे भागे ॥)

पाण्डुपृष्ठः, त्रि, (पाण्डु पृष्ठं यस्य ।) पाण्डु-
वर्णपृष्ठयुतः । अलक्ष्यः । इति त्रिकाण्डशेषः ॥

पाण्डुफलः, पुं, (पाण्डूनि फलानि यस्य ।) पटोलः ।
इति राजनिर्घण्टः ॥

पाण्डुफला, स्त्री, (पाण्डु फलमस्या इति टाप् ।)
चिर्भिटा । इति राजनिर्घण्टः ॥

पाण्डुभूमिः, त्रि, (पाण्डु भूमिरत्र इति । “क्षयो-
दकंपाण्डुसङ्गापूर्वाया भूमेरनिष्ठेति ।” ५।
४। ७५ । इत्यस्य सूत्रस्य वार्तिकोक्ता अच्
समासे ।) पाण्डुवर्णभूमियुक्तदेशः । यथा,—

“पाण्डूदक् क्षणतो भूमिः पाण्डूदक् क्षण
वृत्तिका ॥”
इति हेमचन्द्रः ॥

पाण्डुवृत्, स्त्री, (पाण्डुः पाण्डुवर्णा वृत्
वृत्तिका यत्र ।) पाण्डुभूमिः । पाण्डुभूत इति
कर्मधारयः । खटी । इति राजनिर्घण्टः ॥

पाण्डुरः, पुं, (पाण्डुरस्यास्तीति । पाण्डु + “नग-
र्पाशुपाण्डुभ्यच् ।” ५। २। १०७ । इत्यस्य
सूत्रस्य वार्तिकोक्ता रः ।) श्वेतपीतमिश्रित-
वर्णः । तद्वति, त्रि । इत्यमरः । १। ५। १७ ॥

(यथा, भागवते । ८। ८। ३ ।

“तत उच्चैः श्रवा नाम हयोऽभूच्चन्द्रपाण्डुरः ।
तस्मिन् बलिः सृष्टाश्चक्रनेन्द्र ईश्वरश्चिचया ॥”)
कामलारोगः । इति शब्दरत्नावली ॥ श्विच-
रोगे, स्त्री । इति हलायुधः ॥

पाण्डुरङ्गः, पुं, (पाण्डुराणि अङ्गान्यस्येति ।)
फलशार्कविशेषः । पाटराङ्गा इति भाषा ॥
अस्य गुणाः । क्रिमिश्लेष्पितनाशित्वम् । तित्त-
त्वम् । लघुत्वम् । इति राजवल्लभः ॥

पाण्डुरदुमः, पुं, (पाण्डुरः श्वेतः श्वेतपीतमिश्रित-
वर्णो वा हुमो वृचः ।) कुटजवृक्षः । इति
त्रिकाण्डशेषः ॥ (अस्य पर्यायो यथा, भाव-
प्रकाशस्य पूर्वखण्डे प्रथमे भागे ॥

“कुटजः कुटजः कौटो वृत्सर्को गिरिमल्लिका ।
कालिङ्गः शक्रशास्त्री च मल्लिका पुत्र इत्यपि ।
इन्द्रो यवफलः प्रोक्तो वृचकः पाण्डुरदुमः ॥”)

पाण्डुरपृष्ठः, त्रि, (पाण्डुरं पृष्ठमस्य ।) लक्ष्य-
हीनः । इति हेमचन्द्रः ॥ पाण्डुवर्णपृष्ठयुक्तस्य ॥

पाण्डुरफली, स्त्री, (पाण्डुरं पाण्डुवर्णं फलं अस्याः ।
जातित्वात् डौप् ।) सुदन्तपविशेषः । तत्-
पर्यायः । पाण्डुः २ धूसरा ३ वृत्तबीजका ४
भूरिपलितदा ५ पाण्डुफली ६ । अस्या गुणाः ।
शिशिरत्वम् । गौल्यत्वम् । कृच्छ्रासदोषपित्त-
मृदाघातनाशित्वम् । नल्यत्वम् । वृष्यत्वम् ।
इति राजनिर्घण्टः ॥

पाण्डुरा, स्त्री, (पाण्डुरस्यस्या इति ततष्टाप् च ।)
माघपर्णी । इति राजनिर्घण्टः ॥ पाण्डुर-
वर्णा च ॥

पाण्डुरागः, पुं, (पाण्डुरं पाण्डुरत्वं वा सम्यक्-
रूपेण गच्छतीति । गम + डः । यद्वा, पाण्डुः
रागोऽस्येति ।) दमनकवृक्षः । इति राज-
निर्घण्टः ॥ पाण्डुवर्णयुक्ते, त्रि ॥

पाण्डुरेचुः, पुं, (पाण्डुरः श्वेतवर्ण इत्युः ।) श्वेतेचुः ।
इति राजनिर्घण्टः ॥

पाण्डुलेखः, पुं, (पाण्डुर्लेखः ।) पाण्डुलिपिः ।
सुसविदा इति पारस्यभाषा ॥ यथाह व्यासः ।
“पाण्डुलेखेन फलके भूमौ वा प्रथमं लिखेत् ।
न्यूनाधिकान् संश्लोध्य पश्चात् पत्रे निवेशयेत् ॥
‘फलकं काष्ठादिपट्टकम् ।” इति व्यवहार-
तत्त्वम् ॥

पाण्डुलोमशा, स्त्री, (पाण्डूनि लोमानीवाङ्गा-
न्यस्यस्याः ।) माघपर्णी ॥ इति रत्नमाला ॥
पाण्डुवर्णलोमयुक्ता च ॥

पाण्डुलोमा, स्त्री, (पाण्डु लोम यस्याः ।) माघ-
पर्णी । इति जटाधरः ॥ पाण्डुवर्णलोमयुक्ते, त्रि ॥

पाण्डुशर्करा, स्त्री, (पाण्डुः शर्करा इव यस्यां
रोगावस्थायामित्यर्थः ।) रोगविशेषः । यद्वा,
गारुड १८२ अध्ये ।

“पिष्टं वै मालतीमूलं श्रीशकाले समाहृतम् ।
साधितं ह्यगदुमेन पीतं शर्करयान्वितम् ॥
हरेन्मृजनिरोधश्च हरेत् पाण्डुशर्कराम् ॥”
पाण्डुशर्मिला, स्त्री, द्रौपदी । इति त्रिकाण्डशेषः ॥

पाण्डुसोपाकः, पुं, वर्णसङ्करविशेषः । स तु चाङ्गाला
वैदेह्यां जातः ॥ (अस्योत्पत्तिविवरणम् । यथा,
मनौ । १०। ३७ ।

“चङ्गालात् पाण्डुसोपाकस्त्वक्षरव्यवहारवान् ।
आहिङ्गिकी निषादेन वैदेह्यामेव जायते ॥”
“वैदेह्यां चङ्गालात् पाण्डुसोपाकाख्यो देश-
व्यवहारजीवी जायते ।” इति तट्टीकायां
कुल्लूकभट्टः ॥ कश्चित् पाण्डुसोपाकोऽपि पाटो
दृश्यते । यथा, महाभारते । १३। ४८। २६ ।
“चङ्गालात् पाण्डुसोपाकस्त्वक्षरव्यवहार-
वान् ॥”)

पाण्यः, त्रि, (पण्य व्यवहारस्तुलोः + यत् ।)
स्तुत्यः । स्तवगीयः । (“पण्य गौः व्यवहर्मेत्ये-
त्यर्थः । पाण्यमन्यत् स्तुत्यर्हमित्यर्थः ।” इति
“सिद्धान्तकौमुद्याम् । २। १। १०१ । इत्यस्य
सूत्रस्य वृत्तौ आख्यातम् ।)

पातः, पुं, (पत + घञ् ।) पतनम् । (यथा,
महाभारते । ३। १३३। २६ ।

“वडुवे इव संयुक्ते श्येनपाति दिवौकसाम् ।
कस्तयोर्गर्भमाधत्ते गर्भं सुवृत्तस्य कम् ॥”)
जाति, त्रि । इति भेदिनी ॥ (पातयति चक्र
सूर्यो ह्लादयतीति । पत + णिच् + अच् ।)
राहुः । यथा,—

“ताडितः खट्वनैर्हिनसङ्गाः

घटकघटकप्ररञ्जतफलमांशाः ।

खं भुवे कुसुदिनोपतिपातो

राहुमाहुरिह केऽपि तदेव ॥”

इति सिद्धान्तशिरोमणिः ॥

पातकं, स्त्री, (पातयति अधो गमयति दुष्क्रिया-
कारिणमिति । पत + णिच् + खल् ।) नरक-
साधनमिति यावत् । तत्पर्यायः । अशुभम्
२ दुष्कृतम् ३ दुरितम् ४ पापम् ५ एवः ६
पाप्मा ७ किल्बिषम् ८ कलुषम् ९ किल्बिषम् १०
कल्मषम् ११ वृजिनम् १२ तमः १३ अङ्गः १४
कल्मसम् १५ अघम् १६ पङ्कम् १७ । इति हेम-
चन्द्रः ॥ तत्तु नवविधं यथा । अतिपातकम् १
महापातकम् २ अनुपातकम् ३ उपपातकम् ४
सङ्करीकरणम् ५ अपात्रीकरणम् ६ जातिश्ल-
ोकम् ७ मलावहम् ८ प्रकीर्णकम् ९ । इति
प्रायश्चित्तविवेकः ॥ यथां विवरणं तत्तच्छब्दे
द्रष्टव्यम् ॥ कायवाङ्मनःकृतानि दशविधपापानि
यथा,—

“अदत्तानामुपादानं हिंसा चैवाविधानतः ।
परदारोपसेवा च कायिकं त्रिविधं स्मृतम् ॥
पाण्ड्यमनृतचैव प्रेक्ष्यश्चापि सर्वशः ।
असम्बद्धप्रलापश्च वाङ्मयं स्वाक्षतुञ्जिधम् ॥
परद्रव्यस्वभिधानं मनसानिष्टचिन्तनम् ।
वितथाभिनिवेशश्च त्रिविधं कर्म्म मानसम् ॥”

इति तिथ्यादितत्त्वम् ॥

पातङ्गिः, पुं, (पतङ्गस्य सूर्यस्याप्राधम्येति । पतङ्ग
+ “अत इङ् ।” ४। १। १५ । इति इङ् ।)
शनेश्वरः । इति शब्दरत्नावली ॥